

# સર્વોત્તમ મરણ



કિંમત ૩ પાઇ

સને ૧૯૩૧

# ગૂજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૫૮૬૪ . વર્ગીક

પુસ્તકનું નામ સત્યોક્તિ તરંગ

વિષય ૫૬:૩૩

# સર્વોત્તમ મરણ

લેખક (અંગ્રેજીમાં)

રેવ. જી. જી. લુકસ, અલ્હાબાદ

ગુજરાતીમાં અનુવાદક

મિ. હિમ્મતલાલ આશીર્વાદ

આવૃત્તિ પહેલી ]

[ પ્રત ૩૦૦૦

સુરત

આધારિશ પ્રેસ્બિટેરિયન મિશન છાપખાનામાં  
આર. એસ. ડીકીએ છાપ્યું તથા પ્રસિદ્ધ કર્યું

ગુજરાત વિધાપીઠ ગ્રંથાલય  
અમદાવાદ  
ગુજરાતી કૌપીરાઈટ-સંગ્રહ  
૧૯૭૧-૭૨

# સર્વોત્તમ મરણ

અથવા

પ્રભુ ઇસુ ખ્રિસ્તના મરણ અને અન્ય પ્રબોધકો, દેશભક્તો  
તથા શહીદોના મરણ વચ્ચેનો ભેદ

ખ્રિસ્તી લોકોનું માનવું એવું છે, કે પ્રભુ ઇસુ ખ્રિસ્તનું મરણ અને બીજા લોકોનાં મરણ એટલે પ્રબોધકો, દેશભક્તો અને શહીદોનાં મરણ, એ બેમાં ખાસ બે આત્મતામાં ભેદ છે ; એટલે મરણનો હેતુ અને તેનું પરિણામ. વળી તેઓનું માનવું એવું છે, કે પ્રભુ ઇસુ ખ્રિસ્તના મરણને ઇશ્વર સાથે, પાપ સાથે અને આપા જગત સાથે જેવો સંબંધ છે તેવો સંબંધ બીજા કોઈ પણ માણસના મરણને નથી. પ્રત્યેક દેશગતિના દરેક માણસને માટે પ્રભુ ઇસુના મરણમાં જે અર્થ અને સંદેશો રહેલો છે, તેવો અર્થ અને સંદેશો બીજા કોઈ પણ મરણમાં રહેલો નથી, એવું પણ તેઓ માને છે. પ્રભુ ખ્રિસ્તનું જ મરણ એવું છે કે જેને માટે આવો અપૂર્વ દાવો કરી શકાય. એવો દાવો હજી સુધી બીજા કોઈએ કર્યો નથી, અને તે એવો અજબ છે, કે માન્યા વગર રહી શકાય નહિ. એવો દાવો કરવાનાં કેટલાં-એક કારણો છે, તે નીચે પ્રમાણે :—

(૧) જીના કરારનું પુસ્તક જેને પહોંદીઓ, ખ્રિસ્તીઓ અને મુસલમાનો આજ સુધી પવિત્ર માનતા આવેલા છે, તેમાં પ્રભુ ઇસુ ખ્રિસ્ત (મસીહ)ના મરણની આગાહી કહેવામાં આવી હતી. ઇસુ ખ્રિસ્તના જન્મ પહેલાં સેંકડો વર્ષ અગાઉ, તેમના દુઃખસહન અને મરણ વિષે યશાયાહ પ્રબોધકે નીચે પ્રમાણે લખ્યું હતું :

“તે માણસોથી ધિક્કારાએલો તથા તબાએલો હતો ; દુઃખી પુરુષ ને દરદનો અનુભવી, ને જેને જોઈને આપણે મુખ અવળું ફેરવીએ, એવો તે ધિક્કાર પામેલો હતો, ને આપણે તેની કદર ખુઝી નહિ.

“ખતીત તેણે આપણાં દરદ માથે લીધાં છે, ને આપણાં દુઃખ વેઠ્યાં છે ; પણ આપણે તો તેને હથાપલો, દેવથી માર પામેલો, તથા પીડિત

થએલો માન્યો. પણ આપણા અપરાધોને લીધે તે વિધાયો, આપણાં પાપોને લીધે તે કચડાયો, આપણને શાંતિ પ્રાપ્ત કરાવવાને માટે તેને શિક્ષા થઇ, ને તેના સોળથી આપણને સાજપણું મળ્યું છે. આપણે સર્વ ઘેટાંની પેઠે બટકા ગયા છીએ, દરેક પોતપોતાને ભાગે વળી ગયો છે, અને યહોવાહે તેના પર આપણુ સર્વેનાં પાપાંને બારુ મુખ્યો છે.

“ તેના પર જીલમ ગુજરવામાં આવ્યો તોપણ તેણે નમ્ર થઇને પોતાનું મોં ઉઘાડ્યું નહિ ; હલવાન વધ કરવા માટે લઇ જવામાં આવે છે તેના જેવો, અને ઘેટી પોતાના કાતરનારની આગળ મૂગી રહે છે, તેના જેવો તે હતો ; તેણે તો પોતાનું મોં ઉઘાડ્યુંજ નહિ. જીલમથી તથા ન્યાય-ચુકાદાથી તેને લઇ જવામાં આવ્યો ; તેની પેઢીના માથુસોમાંથી કાણે વિચાર કર્યો, કે મારા લોકના અપરાધોને લીધે તેના પર માર પડ્યો, ને તેને જીવતા-જોની ભૂમિ પરથી મારી નાખવામાં આવ્યો ? તેની કમર દુબોની બેગી ઠરાવેલી હતી, અને તેની મરણાવસ્થામાં તે દ્રવ્યવાનની સંઘાતે હતો, કેમકે તેણે અપકાર કર્યો નહોતો, ને તેના મુખમાં કપટ નહોતું.

“ તોપણ યહોવાહની મરજી તેને કચરવાની હતી ; તેણે તેને દુઃખી કર્યો ; તેના આત્માનું દોષાર્થાર્પણ થશે ત્યારે તે પોતાનાં સંતાન જોશે ; તે દીર્ઘાયુ થશે, ને તેને હાથે યહોવાહના હેતુ સફળ થશે. તે પોતાના આત્માના કંઈનું ફળ જોઇને સંતોષ પામશે ; મારે ન્યાયી સેવક પોતાના જ્ઞાનથી ઘણાંજોને ન્યાયી ઠરાવશે, અને તેજોના અપરાધો તે પોતાને માથે લેશે. તે માટે હું મહાન પુરુષોની સાથે તેને હિસ્સો વહેંચી આપીશ, અને પરાક્રમીજોની સાથે તે લૂટ વહેંચશે, કારણ કે તેણે પોતાનો આત્મા મરણ પામતાં સુધી રેડી દીધો, અને તે અપરાધીજોમાં ગણાયો ; પરંતુ તેણે તો ઘણાંજોનાં પાપ માથે લીધાં, અને અપરાધીજોને સાર મધ્યસ્થી કરી ” ( યશ. ૫૩ ; ૩-૧૨ ).

ગીતશાસ્ત્રમાંનાં કેટલાંએક ગીત મસીહસૂચક છે. વિદ્વાનોની માન્યતા પ્રમાણે ૨૨મું ગીત એવું છે. ( “ ખ્રિસ્ત ” ને માટે હેબ્રી શબ્દ “ મસીહ ” છે. મસીહસૂચક ગીત એટલે જેમાં મસીહને લગતી વાત આવતી હોય તે. ) તેમાં લખેલું છે, કે તેના શત્રુજો તેના હાથ તથા પગ વીંધી નાખશે ; તેજો તેની હાંસી કરશે, અને ડોકું ધુણાવીને કહેશે, કે પોતાના ધૂટકારને

સારૂ તેણે યહોવાહ પર ભરાસો રાખ્યો. તે યહોવાહમાં આનંદ કરે છે તો યહોવાહ તેને ભલે છોડાવે. તેઓ માહોમાંહે તેનાં લુગડાં વહેંચી બેસે અને તેના જીભાને માટે ચિટ્ટીઓ નાખશે. તેના આત્માના બળાપામાં તે ખૂમ પાડશે, કે “હે મારા દેવ, મારા દેવ, તેં મને કેમ તજ દીધો છે?” (ગી. શા. ૨૨; ૧-૮, ૧૫-૧૮).

મસીહના દુઃખસહન અને મરણને લગતાં, આ ઉપરાંત બીજાં ઘણાં ભવિષ્યવચનો છે, અને તે બધાં પ્રભુ ઇસુ ખ્રિસ્તના દુઃખસહન તથા મરણવખતે પૂરાં પડ્યાં, એવું સુવાર્તાઓમાં લખેલી હકીકત પરથી માલમ પડે છે. માત્થીકૃત સુવાર્તામાં પ્રભુ ઇસુના મરણનું બ્યાન નીચે પ્રમાણે લખેલું છે તે વાંચી જુઓ :—

“ત્યારે તેઓએ પાસે આવીને ઇસુ પર હાથ નાખીને તેને પકડી લીધો. પછી જુઓ, ઇસુના સાથીઓમાંના એકે હાથ લાંબો કરીને પોતાની તરવાર કાઢી, ને પ્રમુખ યાજકના આકરને મારીને તેનો કાન કાપી નાખ્યો. ત્યારે ઇસુ તેને કહે છે, કે તારી તરવાર તેના મ્યાનમાં પાછી ધાલ; કેમકે જેટલા તરવાર પકડે છે તેઓ સર્વ તરવારથી નાશ પામશે. શું તું એવું ધારે છે કે હું એવો શક્તિમાન નથી કે જે મારા આપની પાસે માયું, તો તે હમણાંજ હૃતોની બાર ફાંજ કરતાં વધારે મારી પાસે નહિ મોકલી દે? તો ધર્મ-લેખો[માં] જે લખેલું છે કે એવું થવુંજ જોઈએ, તે કેવી રીતે પૂરું થશે? તેજ વેળા ઇસુએ લોકોને કહ્યું, કે તમે તરવારો તથા લાકડીઓ લઇને જેમ ચોરને તેમ મને પકડવા નીકળી આવ્યા છો શું? હું રોજ મંદિરમાં બેસીને બોધ કરતો હતો તોપણ તમે મને પકડ્યો નહોતો; પણ પ્રયોધકોના લેખો પૂરા થાય માટે આ બધું થયું છે. ત્યારે બધા શિષ્યો તેને મૂકીને નાસી ગયા.

“પછી જેઓએ ઇસુને પકડ્યો હતો, તેઓ જ્યાં શાસ્ત્રીઓ તથા વડીલો એકઠા થયા હતા, ત્યાં કાયાફ પ્રમુખ યાજકની પાસે તેને લઇ ગયા. અને પીતર દૂર રહીને તેની પાછળ પાછળ પ્રમુખ યાજકની કચેરી સુધી આવ્યો, ને માંહે જઇને પરિણામ જેવાને બાલદારોની સાથે બેઠો. અને ઇસુને મારી નાખવાને મુખ્ય યાજકોએ તથા આખી ન્યાયસભાએ તેની વિરૂદ્ધ જુઠી શાહેદી શોધી; અને જેકે ઘણા જુઠા સાક્ષી આવ્યા,

તો પણ તે ન જડી ; પણ પાછળથી એ આવીને બોલ્યા, કે એણે એમ કહ્યું, હું દેવનું મંદિર પાડી નાખવાને તથા તેને ત્રણ દહાડામાં પાછું બાંધવાને સમર્થ છું. ત્યારે પ્રમુખ યાજ્ઞકે ઉભા થઇને તેને કહ્યું, શું તું કંઇજ ઉત્તર નથી દેતો ? એઓ તારી વિરૂદ્ધ કેવી શાહેદી આપે છે ? પણ ઇસુ છાનો રહ્યો. ત્યારે પ્રમુખ યાજ્ઞકે તેને કહ્યું, હું તને જીવતા દેવના સમ દઉં છું, કે દેવનો દીકરો જે ખ્રીસ્ત તેજ તું છે કે નહિ, એ અમને કહે. ઇસુ તેને કહે છે, કે તે પોતેજ કહ્યું ; પરંતુ હું તમને કહું છું, કે હવે પત્ની માણસના દીકરાને પરાક્રમના જમણા હાથ પર બેસેલા તથા આકાશના મેઘો પર આવતો તમે દેખશો. ત્યારે પ્રમુખ યાજ્ઞકે પોતાનાં લુગડાં ફાડીને કહ્યું, કે એણે દુર્ભાષણ કર્યું છે ; હવે આપણને ખીજ શાહેદીઓની શી જરૂર છે ? જુઓ, તમે એ દુર્ભાષણ સાંભળ્યું છે. તમે શું ધારો છો ? અને તેઓએ ઉત્તર દીધો, કે એ મરણજોગ છે. ત્યારે તેઓએ તેના મોં પર થુંકીને તેને મુક્તિઓ મારી ; અને ખીજઓએ તેને થપડાકો મારીને કહ્યું, કે આ ખ્રીસ્ત, તને કાણે માર્યો એ અમને કહી બતાવ.

“ અને સવાર થઇ ત્યારે સર્વ મુખ્ય યાજ્ઞકોએ તથા લોકોના વડીલોએ ઇસુને મારી નાખવા સાર તેની વિરૂદ્ધ મનસુઓ કર્યો. પછી તેઓએ તેને બાંધ્યો ને તેને લઇ જઇને પીલાત હાકેમને સોંપ્યો.

“ પીલાત તેઓને કહે છે, તો ઇસુ જે ખ્રીસ્ત કહેવાય છે તેને હું શું કરું ? સર્વે તેને કહે છે, કે તે વધસ્તંભે જડાય. ત્યારે તેણે કહ્યું, શા માટે ? તેણે શું ભુંડું કર્યું છે ? પણ તેઓએ વધારે ખૂબ પાડીને કહ્યું, કે તે વધસ્તંભે જડાય. અને પીલાતે જોયું કે માફ કંઇજ ચાતું નથી, પણ ઉલટી વિશેષ ગડબડ થાય છે, ત્યારે તેણે પાણી લઇને લોકોની આગળ પોતાના હાથ ધોઇને કહ્યું, કે એ ન્યાયીના લોહી સંબંધી હું નિર્દોષ છું ; તમે જાણો. ત્યારે સર્વ લોકોએ ઉત્તર દીધો, કે એનું લોહી અમારે માથે તથા અમારાં સંતાનને માથે. પછી તેણે તેઓને સાર જારાખાસને છોડી દીધો ; પણ ઇસુને કારડા મરાવીને વધસ્તંભે જડાવવા સાર સોંપ્યો.

“ત્યાર પછી હાકેમના સિપાઇઓએ ઇસુને મહેલમાં લઇ જઇને આખી પલટણ તેની આસપાસ એકઠી કરી. પછી તેઓએ તેનાં લુગડાં ઉતારી લઇને તેને કારમજી જબ્બો પહેરાવ્યો. અને તેઓએ કાંટાનો મુગટ



યુંથીને તેના માથા પર મૂક્યો, ને તેના જમણા હાથમાં સોટી આપી, ને તેની સામાં ઘુંટણ ટેકીને તેના ઠકા કરતાં કહ્યું, કે ઓ યહુદીઓના રાગ, સલામ. પછી તેઓ તેના પર યુંક્યા, ને સોટી લઇને તેના માથામાં મારી. અને તેના ઠકા કરી રહ્યા પછી તેઓએ તેના પરથી જબ્બો ઉતારી લઇને તેનાંજ લુગડાં તેને પહેરાવ્યાં, અને વધસ્તંભે જડવાને તેઓ તેને લઇ ગયા.

“અને તેઓ બહાર જતા હતા ત્યારે કુરેનીનો સીમોન નામે એક જણ તેઓને મળ્યો, તેની પાસે તેઓએ તેનો વધસ્તંભ પરાણે ઉંચકાવી લીધો. અને ગલગથા નામે એક જગા, જે ખેપરીની જગા કહેવાય છે, ત્યાં તેઓ પહોંચ્યા, ત્યારે તેઓએ પિત્ત બેઝેલો સિરકો તેને પીવાને આપ્યો, પણ ચાખ્યા પછી તેણે તે પીવા ના પાડી. અને તેને વધસ્તંભે જડયા પછી તેઓએ ચિટ્ટી નાખીને તેનાં લુગડાં માહોમાંહે વહેંચી લીધાં. પછી તેઓએ ત્યાં બેસીને તેની ચોટા કરી. અને તેના સંબંધીનું લખેલું તહોમતનામું તેના માથાની ઉપર તેઓએ લગાડયું, કે ઇસુ જે યહુદીઓનો રાગ, તે એજ છે. ત્યારે તેઓએ તેની જોડે બે ચોરને વધસ્તંભે જડયા, એકને તેની જમણી તરફ ને બીજાને તેની ડાબી તરફ. અને પાસે થઇને જનારાઓએ પોતાનાં માથાં હલાવતાં તથા તેની મશકરી કરતાં કહ્યું, કે આરે મંદિરને પાડી નાખનાર તથા તેને ત્રણ દહાડામાં બાંધનાર, તું પોતાને બચાવ; જે તું દેવનો દીકરો હોય તો વધસ્તંભ પરથી ઉતરી આવ. અને તેજ રીતે મુખ્ય યાજકોએ પણ શાસ્ત્રીઓ તથા વડીલો સુદ્ધાં તેના ઠકા કરતાં કહ્યું, કે બીજાઓને તેણે બચાવ્યા; પણ પોતાને તે બચાવી નથી શકતો. એ તો ઇસ્ત્રાએલનો રાગ છે; તે હમણાં વધસ્તંભ પરથી ઉતરી આવે, એટલે અમે તેના પર વિશ્વાસ કરીશું. તે દેવ પર બરેસો રાખે છે; જે તે તેને ચાહતો હોય તો હમણાં તે તેનો ઘૂટકો કરે; કેમકે તેણે કહ્યું હતું કે હું દેવનો દીકરો છું. અને જે ચોરો તેની જોડે વધસ્તંભે જડાયા હતા, તેઓએ પણ એજ પ્રમાણે તેના ઠકા કર્યા.

“અને છટ્ટી હોરાથી તે નવમી હોરા સુધી આખા દેશ પર અંધકાર છવાઇ રહ્યો. અને આસરે નવમી હોરાએ ઇસુએ મોટે ઘાંટે ખૂમ પાડી, કે એલી, એલી, લામા સાયાખ્યાની, એટલે, ઓ મારા દેવ, મારા દેવ, તેં મને કેમ

મૂકી દીધો છે? અને જેઓ ત્યાં ઉભા હતા તેઓમાંથી કેટલાએકે એ સાંભળીને કહ્યું, કે એલીયાહને તે બોલાવે છે. અને તરત તેઓમાંથી એક જણે દોડીને વાદળા લઇને સિરકાથી તે ભીંજવી, ને લાકડીને ટાચે બાંધીને તે ચુસવાને તેને આપી. પણ બીજાઓએ કહ્યું, કે રહેવા દો; આપણે જોઇએ કે એલીયાહ એને છોડાવવા આવે છે કે નહિ. પછી ઇસુએ બીજી વાર મોટે ધાંટે ખૂબ પાડીને પ્રાણ મૂક્યો ” (માત્થી ૨૬; ૫૦-૬૮: ૨૭; ૧, ૨, ૨૨-૫૦).

જીનો કરાર કે જેને યહુદીઓ, ખ્રિસ્તીઓ અને મુસલમાનો પવિત્ર ગણે છે, તેમાં મસીહ (ખ્રિસ્ત) વિષે પ્રબોધકોએ આગાહી કહી હતી, કે આવનાર મસીહ (ખ્રિસ્ત) દુઃખ સહન કરનાર થશે. તે દુઃખી પુરુષ અને દરદનો અનુભવી થશે, તેને અપરાધીઓની સાથે ગણવામાં આવશે, તેને ધાયલ કરવામાં આવશે, તેના શત્રુઓ તેના હાથ તથા પગ વીંધશે, વળી તેના વચ્ચેના માટે તેઓ ચીઠીઓ નાખશે, તેની મરકરી કરવામાં આવશે, તે પાણી માગશે ત્યારે તેને સરકો આપવામાં આવશે, વધ કરવાને માટે હલવાનું તરીકે તેને વધસ્થાને લઇ જવામાં આવશે, પાપને અર્થે તેનો આત્મા અર્પણ કરશે, અને તે અતિ વેદનાને લીધે “ મારા દેવ, મારા દેવ, તેં મને કેમ મૂકી દીધો છે? ” એવી ખૂબ પાડશે—આ બધી આગાહીઓ પ્રભુ ઇસુ ખ્રિસ્તના દુઃખસહનમાં અને મરણમાં પરિપૂર્ણ થઇ છે.

આવી રીતે પ્રભુ ઇસુ ખ્રિસ્તનું મરણ તે મુસાનાં તથા પ્રબોધકોનાં પુસ્તકોમાં અને ગીતશાસ્ત્રમાં, ખ્રિસ્તના જન્મ પૂર્વે સંકેતો વર્ષ આગાઉથી લખાએલી આગાહીઓની સંપૂર્ણતા છે.

(૨) વળી પ્રભુ ઇસુનું મરણ અને બીજાં જગ્યાં માણસોનાં મરણ, એ બંનેમાં બીજાં એક તફાવત છે; એટલે મરણનો હેતુ. કોઇ દેશભક્ત પોતાના દેશને સારું મરણ પામે, કોઇ પ્રબોધક પોતાના ધર્મની ખાતર શહીદ થાય, અથવા પોતાના મિત્રને સારું કોઇ જાન આપે, તેમાંના કોઇના જેવું પ્રભુ ઇસુનું મરણ હતું, એમ નહિ; તેમ વળી આપણે કેવી રીતે દુઃખ સહન કરવાં અને મરણને ભેટવું તેના નમુનારૂપ પ્રભુ ખ્રિસ્તનું મરણ હતું, એમ પણ નહિ. કોઇ પણ મહાન પ્રજાનો ઇતિહાસ તપાસીશું તો માત્રમ પડશે, કે પોતાના દેશ, ધર્મ, મિત્રો કે સ્નેહીઓને અર્થે મરણ ભોગવીને

ધણા માણસો નામના મેળવી ગયા છે, અને શરવીરપણે દુઃખ સહન કરવાના નમુના મૂકતા ગયા છે.

પરંતુ પ્રભુ ખ્રિસ્તના મરણનો હેતુ એ સર્વ કરતાં છેક જુદો હતો. પ્રભુ ખ્રિસ્તના મરણનો હેતુ શો હતો તે વિષે પવિત્ર શાસ્ત્રમાંથી નીચે પ્રમાણે વાત મળી આવે છે :—

જીના કરારના પ્રમોદકામાંનો સૌથી છેલ્લો, યોહાન બાપ્તિસ્મા કરનાર, “ પોતાની પાસે ઇસુને આવતો જોઈને કહે છે, કે ‘જીઓ, દેવનું હક્કવાન, કે જે જગતનું પાપ હરણુ કરે છે ’” (યોહાન ૧ ; ૨૯).

“ કેમકે દેવે જગત પર એટલી પ્રીતિ કરી કે તેણે પોતાનો એકાકી-જનિત દીકરો આપ્યો, એ સાફ કે જે કાઠ તેના પર વિશ્વાસ કરે તેના નાશ ન થાય, પણ તે અનંતજીવન પામે” (યોહાન ૩ ; ૧૬).

“ અધર્મીઓને સાફ ખ્રિસ્ત મરણ પામ્યો. હવે ન્યાયી માણસને સાફ બાગ્યેજ કાઠ મરે ; સારા માણસને સાફ તો કાઠએક કદાપિ મરવાને પણ છાતી ચલાવે. પણ આપણે જ્યારે પાપી હતા ત્યારે ખ્રિસ્ત આપણે સાફ મરણ પામ્યો, એમ કરવામાં દેવ આપણા પર પોતાનો પ્રેમ પ્રગટ કરે છે... કેમકે જ્યારે આપણે શત્રુ હતા, ત્યારે તો દેવની સાથે તેના દીકરાના મરણદ્વારા આપણો તેની સાથે મેળાપ થયો, તો મેળાપ થયા પછી આપણે તેના જીવનને લીધે અચીશું તે કટકું વિશેષ ખાતરીપૂર્વક છે ” ( રૂમી. ૫ ; ૬-૧૦ ).

“ ધર્મશાસ્ત્ર પ્રમાણે ખ્રિસ્ત આપણાં પાપને સાફ મરણ પામ્યો” ( ૧ કોરીંથી. ૧૫ ; ૩ ).

“ કેમકે ખ્રિસ્તની પ્રીતિ અમને ફરજ પાડે છે, કારણ કે અમે એવું [ ચોક્કસ ] સમજીએ છીએ, કે એક સર્વને વારને મુઝો માટે સર્વે મુઝા ; અને જેઓ જીવે છે તેઓ હવેથી પોતાને અર્થે નહિ, પણ જે તેઓને વારને મુઝો તથા પાછો ઉઠ્યો તેને અર્થે જીવે, માટે તે સર્વેને વારને મુઝો” ( ૨ કોરીંથી. ૫ ; ૧૪, ૧૫ ).

“ ખ્રિસ્તે પણ એક વેળા પાપોને સાફ, એટલે ન્યાયીએ અન્યાયીઓને બદલે દુઃખ સહ્યું, કે જેથી તે આપણને દેવની પાસે પહોંચાડે” ( ૧ પીતર ૩ ; ૧૮ ).

“હવે છેલ્લા કાળમાં પોતાના બલિદાનથી પાપને દૂર કરવા માટે તે એકજ વખત પ્રગટ થયો” (હેબ. ૯; ૨૬).

મજકુર નિવેદનોના જેવાં પુષ્કળ વાક્યો ખ્રિસ્તીઓના પવિત્ર શાસ્ત્રમાં મળી આવે છે, અને પ્રભુ ખ્રિસ્તનું મરણ પાપોની ક્ષમાને અર્થે હતું, એવું તે વાક્યો પરથી સ્પષ્ટ જણાઇ આવે છે (જુઓ માત્થી ૨૦; ૨૮: ૨૬; ૨૮. માર્ક ૧૦; ૪૫. લુક ૨૨; ૧૪-૨૦. યોહાન ૧૨; ૨૩-૩૩. પ્રે. ફ. ૨; ૩૬-૩૮: ૪; ૧૦-૧૨. રૂમી. ૩; ૨૧-૨૬: ૮; ૩૨-૩૪. એફ. ૧; ૭: ૨; ૧૩. ફિલિ. ૨; ૭. કલ. ૧; ૧૮-૨૧. ગલ. ૩; ૧૦-૩૦. ૧ તીમ. ૨; ૫, ૬. તીત. ૨; ૧૪. હેબ. ૨; ૯-૧૭: ૧૦; ૪-૧૦. ૧ પીત. ૨; ૨૪: ૩; ૧૮. ૧ યોહ. ૧; ૭: ૨; ૨: ૪; ૧૦. પ્રક. ૧; ૫: ૫; ૮-૧૦: ૨૨; ૧-૭). પ્રભુ ખ્રિસ્ત પોતે પોતાના વહેવડાવેલા રક્ત વિષે કહે છે, કે દેશની ખાતર જેમ કોઇ દેશભક્ત વહેવડાવે, અથવા સત્યની ખાતર જેમ કોઇ સત્યપ્રેમી શહીદ વહેવડાવે, તેમ તે રક્ત વહેવડાવવામાં આવે છે એમ નહિ; પરંતુ એ તો “પાપોની ખાતરીને અર્થે” (માત્થી ૨૬; ૨૮) છે. પાપ અને મરણ એ કંઇ આચર્ય નથી, પરંતુ તેઓ ખરા અને ભયંકર બનાવ છે. કોઇ માણસ કોઇ ગંભીર યુનો કરે, અને તે પ્રત્યે કંટાળો તથા તિરસ્કાર દર્શાવવાને વરિષ્ઠ કોર્ટના ન્યાયાધીશ તે માણસને મરણની શિક્ષા ફરમાવે, તેવીજ રીતે મરણ એ તો પાપ પ્રત્યે ઇશ્વરનો કંટાળો અને તિરસ્કાર સૂચવે છે; અને જ્યાં માણસોએ પાપ કર્યું છે તેથી જ્યાં માણસો પર મરણનો દંડ આવી પડ્યો છે. પ્રભુ ખ્રિસ્તનું ગૌરવ એ વાતમાં રહેલું છે, કે તે નિષ્પાપ હતા તેથી દંડ તળે નહોતા; વળી આરંભે તે ઇશ્વરની સાથે હતા અને સર્વ ઇશ્વરી સંપૂર્ણતાઓ તેમનામાં હતી. એવા ગૌરવી પ્રભુ ઇસુએ પોતાની રાજ-ખુશીથી પોતાનું ગૌરવ તજી પોતાને ખાલી કર્યો, અને આપણા માંસ તથા રક્તના તે ભાગિયા થયા, એ માટે કે તે આપણા મધ્યસ્થ થઇને આપણાં પાપોને લીધે મરણ ભોગવે. પ્રભુ ઇસુનું મરણ તો આપણાં પાપોને લીધે તેમનું પોતાનું ઐત્તિહાસિક હતું. તેથી, જ્યારે આ અર્પણ કરવાનો વખત નજીક આવ્યો ત્યારે જો તે કહે, કે “હવે મારો જીવ વ્યાકુળ થયો છે; હું શું કરું? હે બાપ, મને આ ધડીથી બચાવ. પણ એજ કારણને

લીધે તો હું આ ધડી સુધી આવ્યો છું” (યોહ. ૧૨ ; ૨૭), તો તેમાં કંઈ નવાઈ છે? વળી મરણ પહેલાં પ્રાર્થના કરતાં તે વ્યાકુળ થયા, અને “તેનો પરસેવો ભોંય પર પડતાં લોહીનાં ટીપાં જેવો થયો” (લુક. ૨૨ ; ૪૪); તો એમાં કંઈ નવાઈ જેવું છે? તેમજ પ્રભુ ખ્રિસ્તને વધસ્તંભે જડાયા પછી જે અંધકાર વ્યાપી રહ્યો, તે વખતે તેમણે ખૂમ પાડી, કે “ઓ મારા દેવ, મારા દેવ, તેં મને કેમ મુકી દીધો છે?” (માત્થી ૨૭ ; ૪૬) એમાં પણ શું આશ્ચર્ય! ખરેખર, આવું મરણ તે કોઈ શહીદનું મરણ ન હોય. એ તો “દેવનું હલવાન, કે જે જગતનું પાપ હરણ કરે છે” (યોહ. ૧ ; ૨૯) તેનું મરણ છે.

પ્રભુ ખ્રિસ્તનું મરણ તે પાપને લીધે ઇશ્વરની દંડાત્તા સૂચવનારું છે, એમ જો ન માનીએ તો આપણી આગળ એક મહાન પ્રશ્ન ઉભો થાય છે : પ્રભુ ઇસુ ખ્રિસ્તનું મરણ કયા પ્રકારનું હતું? પ્રભુ ઇસુનું નિષ્પાપીપણું અને ઇશ્વર તથા માણસમત પ્રત્યે તેમનો પ્રેમ, એ બે કારણોને લીધે આ કારણે મરણ જાણવાનું તથા ભોગવવાનું તેમને માટે અશક્ય થઈ પડ્યું નહિ, પણ ઉલટું આજ બે કારણોને લીધે કોઈ પણ પાપી માણસ સમજી શકે તે કરતાં તેનું ભયંકરપણું સમજવાનું કામ તેમને માટે વિશેષ શક્ય થઈ પડ્યું. જે મરણ પાપનો મુસારો છે તેવું મરણ પ્રભુ ઇસુ ભોગવી ન શકે, એમ કહેવાને બદલે ખરી રીતે એમજ કહેવું પડે છે, કે એના સિવાય બીજો કોઈ એવું મરણ ભોગવી શકે નહિ.

કેટલીક વખત એવો વાંધો ઉઠાવવામાં આવે છે, કે ઇશ્વર તો નરો પ્રેમ છે, તેથી પાપને અર્થે તેને પ્રાયશ્ચિત્તની જરૂર નથી; પરંતુ એ વાંધાનો જવાબ આપતાં પવિત્ર શાસ્ત્ર એમ કહે છે, કે ઇશ્વર પ્રેમ છે એ ખરી વાત, પરંતુ પ્રેમસ્વરૂપ હોવાને લીધેજ તેણે પોતે આખા જગતનાં પાપનું પ્રાયશ્ચિત્ત પૂરું પાડ્યું છે (૧ યોહ. ૨ ; ૨). “આપણે દેવ પર પ્રેમ રાખ્યો, એમાં પ્રેમ નહિ, પણ તેણે આપણા પર પ્રેમ રાખ્યો અને પોતાના પુત્રને આપણાં પાપનું પ્રાયશ્ચિત્ત થવા માટે મોકલ્યો, એમાં પ્રેમ છે” (૧ યોહ. ૪ ; ૧૦). એ રીતે જોતાં પ્રભુ ખ્રિસ્તનું મરણ એ ઇશ્વરના પ્રેમનું સૌથી ચઢી-આતું પ્રદર્શન છે. એમાં ઇશ્વરનું હૃદય ખુલ્લું થાય છે. એથી આપણને એવી ખાતરી થાય છે, કે આપણાં પાપનું હરણ કરવાને અર્થે પોતાના

પ્રિય પુત્રને વધસ્તંભનું કમકમાટભર્યું મરણ સહવાને જોણે આપી દીધો, તેનો પ્રેમ આપણા પર અમાપ્ય છે. એવા અજોડ પ્રેમને લીધે આપણાં હૃદયોમાંથી શું આવા ઉદ્ગારો નીકળવા ન જોઈએ, કે “દેવના અનિર્વાચ્ય દાનને માટે તેની સ્તુતિ થાઓ !” (૨ કોરીંથી. ૯; ૧૫).

(૩) પ્રભુ ઇસુ ખ્રિસ્તના મરણવખતે અદ્ભુત બનાવો બન્યા હતા. એ બનાવો પરથી પ્રભુ ખ્રિસ્તના મરણનું રહસ્ય સમજાય છે, અને બીજાં મરણો કરતાં તે સૌથી વધારે મહત્ત્વનું છે એ બતાવી આપે છે. માતૃની સુવાર્તામાં એ વિષે નીચે પ્રમાણે વૃતાંત મળે છે :—

“અને છટ્ટી હોરાથી તે નવમી હોરા સુધી આખા દેશ પર અંધકાર છવાઈ રહ્યો. અને આસરે નવમી હોરાએ ઇસુએ મોટે ધાંટે ખૂમ પાડી, કે એલી, એલી, લામા સાયાખ્યાની, જોટલે, ઓ મારા દેવ, મારા દેવ, તેં મને કેમ મૂકી દીધો છે? અને જોઆ ત્યાં ઉભા હતા તેઓમાંથી કેટલાએક એ સાંભળીને કહ્યું, કે એલીયાહને તે બોલાવે છે. અને તરત તેઓમાંથી એક જણે દોડીને વાહળી લઇને સિરકાથી તે બીંજવી, ને લાકડીની ટાએ બાંધીને તે ચુસવાને તેને આપી. પણ બીજાઓએ કહ્યું, કે રહેવા દો; આપણે જોઈએ કે એલીયાહ એને છોડાવવા આવે છે કે નહિ. પછી ઇસુએ બીજા વાર મોટે ધાંટે ખૂમ પાડીને પ્રાણ મુક્યો. ત્યારે જુઓ, મંદિરનો ષડો ઉપરથી તળે સુધી ફાટીને તેના બે ભાગ થઈ ગયા, ને ધરતી કાંપી, ને ખડકો ફાટી ગયા, ને કચરો ઉધડી ગઈ, ને ઉચેલા સંતોનાં ધણાં શરીર ઉઠ્યાં, ને તેના પાછા ઉઠ્યા પછી તેઓ કચરોમાંથી નીકળીને તેઓ પવિત્ર નગરમાં ગયાં, ને ધણાંઓને દેખાયાં. ત્યારે જમાદારે તથા તેની સાથે જોઆ ઇસુની ચોટી કરતા હતા, તેઓએ ધરતીકંપ તથા જે જે થયું, તે જોઈને બહુ બીહીને કહ્યું, કે ખરેખર એ દેવનો દીકરો હતો” (માતૃ ૨૭; ૪૫-૫૪).

પ્રભુ ઇસુને વધસ્તંભે જડવામાં આવ્યા તે દિવસે બપોરથી માંડીને મરણ થયું ત્યાં સુધી “આખા દેશ પર” અંધકારનું જે આવરણ છવાઈ રહ્યું, તે પરથી સૂચવવામાં આવતું હતું કે જ્યારે તેમનો આત્મા પાપાર્થપિથુ-રૂપ થતો હતો ત્યારે પ્રભુ ઇસુ મહા અંધકારમાંથી પસાર થતા હતા. આ સ્થળે મરણ એ દેહથી આત્માનો વિયોગ છે એટલુંજ નહિ; એમાં એથી

વધારે અર્થ સમાયલો છે. એ તો ઇશ્વરથી આત્માનો વિયોગ પણ બતાવે છે. આ મરનાર આત્માથી પ્રભુ પોતાનું મુખ સંતાડે છે, એવો અર્થ પણ એમાં રહેલો છે. આવું કારમું મરણુ પ્રભુ ઇસુ ખ્રિસ્ત ભોગવતા હતા તે આપણાં પાપોનેજ માટે, એટલે આપણાં પાપોથી આપણે છૂટકો પામીએ માટે. વધસ્તંભના મરણુની ભયંકરતાનો પૂરો ભેદ આપણે સમજી શકીએ એમ નથી; પરંતુ ભય, પશ્ચાત્તાપ તથા પ્રેમ સહિત તેની સન્મુખ ઉભા રહીને આપણે તેનું ભજન કરી શકીએ.

પવિત્ર દેવે સંતાડ્યું,  
એ ખ્રિસ્ત, તુજ ગમથી મુખ;  
ક્ષણભર તુજ ઉર જે અંધરાયું,  
એ અંધકારનું હું મુળ.

યરૂશલેમમાં યહુદીઓનું એક મોટું મંદિર હતું. તેમાં એક પડદો હતો, અને તે પડદાની પાછળની જગા પરમપવિત્રસ્થાન કહેવાતી; તેમાં એકલા પ્રમુખ યાજ્ઞકને પેસવાનો હક હતો, તે પણ વર્ષા વર્ષમાં એકજ વખત. વર્ષા જ્યારે તે પરમપવિત્રસ્થાનમાં પ્રવેશ કરે, ત્યારે સર્વ લોકોનાં પાપના પ્રાયશ્ચિત્ત અર્થે એઅરહિત હલવાનનું રક્ત લઇને તે પ્રવેશ કરે, એવો ધારો હતો. પરંતુ પ્રભુ ખ્રિસ્તનું મરણુ થયું તેજ પછે પરમપવિત્રસ્થાનની આગળનો પડદો ઉપરથી નીચે સુધી ચીરાઇ ગયો. પડદાનું ચીરાવું તે ઉપમારૂપ હતું, અને તેમાં એ અર્થ રહેલો હતો, કે પ્રભુ ઇસુના મરણુને લીધે ઇશ્વરે સર્વ લોકોને સારૂ પરમપવિત્રસ્થાનમાં પેસવાનો માર્ગ ખુલ્લો કર્યો છે. પ્રભુ ઇસુની સાથે ખીજા બે જથ્થાને વધસ્તંભે જડવામાં આવ્યા હતા. તેઓમાંથી એક જથ્થો પ્રભુ ઇસુની પ્રાર્થના કરતાં કહ્યું, કે “હે ઇસુ, તું તારા રાજ્યમાં આવે ત્યારે મને સંભારજે.” આ માગણીના પ્રત્યુત્તરમાં પ્રભુ ઇસુએ કહ્યું, કે “આજ તું મારી સાથે પારાદૈસમાં હોઇશ” (લુક ૨૩; ૩૯-૪૩). આવી રીતે પ્રભુ ઇસુ ખ્રિસ્તના મરણુવખતે મંદિરના પરમપવિત્રસ્થાનની આગળના પડદાને ચીરી નાખવાથી અને અમ પસ્તાનાર પાપીને પોતાની સાથે પારાદૈસમાં લઇ જવાથી, ઉપમારૂપે એમ બતાવવામાં આવ્યું, કે પાપીઓમાં મુખ્ય પાપી કોઇ માણસ હોય તોપણ

જો તે પશ્ચાત્તાપ અને વિશ્વાસ કરે, તો તેને સારૂ ઇશ્વરની હજીરમાં જવાનો માર્ગ પ્રભુ ખ્રિસ્તના મરણથી ખુલ્લો થયો છે.

વળી પ્રભુ ખ્રિસ્તના મરણવખતે મુઝેલા સંતોની કચરો ઉઘડી ગઇ, એ પરથી એમ બતાવવામાં આવ્યું કે પ્રભુ ઇસુએ પોતાના મરણથી મરણ પર જય મેળવ્યો છે. ભૂતકાળમાં મરણ પામેલા સર્વ સંતો તેમજ હવે પછી જે સંતો મરણ પામશે તે સર્વ એક દિવસ કીર્તન ગાશે, કે “ અરે મરણ, તારો જય ક્યાં? અરે મરણ, તારો ડંખ ક્યાં?” (૧ કર. ૧૫; ૫૬-૫૮), એવું ઉઘડી ગએલી કચરો પરથી સાબીત થાય છે. પ્રભુ ખ્રિસ્તના મરણપ્રસંગે થએલો અંધકાર, પડદાનું ફાટવું, અને કચરોનું ઉઘડી જવું, એ અધું અર્થસૂચક છે; અને ઇશ્વરે પોતે તેનો અર્થ પ્રગટ કર્યો છે. પ્રભુ ઇસુના મરણવખતે જે અદ્ભુત બનાવો બન્યા એવા બનાવો કાઢ પણ પ્રમોદક, દેશભક્ત કે શહીદના મરણવખતે બન્યા હોય, એવો આજ સુધીના ઇતિહાસમાં કાઢ પણ ઠેકાણે પૂરાવો મળે છે શું? પ્રભુ ઇસુના મરણનો હેતુ શા હતો અને તેની કેવી અસર થઇ, તે એ બનાવો જાનેજ પૂરવાર કરી આપે છે.

(૪) પ્રભુ ખ્રિસ્તના મરણ સંબંધી જે ત્રણ વાતો આપણે જોઇ, તે ઉપરાંત એક ચોથી બાબત પણ તેમાં સમાએલી છે. તે એ છે, કે પ્રભુ ખ્રિસ્તના મરણથી તેમની પૃથ્વી પરની જીંદગીનો અંત આવ્યો નહિ. મરણ પછી ત્રીજે દિવસે તે કચરમાંથી પાછા ઉઠ્યા, અને ચાલીસ દિવસ સુધી પોતાના શિષ્યોને વારે વારે જીદે જીદે ઠેકાણે મળતા રહ્યા; તેઓની આગળ શાસ્ત્રો ખુલ્લાં કર્યાં, તેનો અર્થ તેમને બતાવ્યો, અને એવી રીતે તેમનાં હૃદયોને હર્ષિત કર્યાં; પોતાના હાથ, પગ અને કૂખમાં જે ધા પડ્યા હતા તે તેમને બતાવીને તેમની શંકાનું નિવારણ કર્યું, અને પોતે ઇસુજ છે એ વિષે ખાતરી કરી આપી; અધિકારીઓની બીકથી ડરી જઇને પીતર પ્રેરિતે પ્રભુ ખ્રિસ્તના શિષ્ય હોવાનો ઇનકાર કર્યો હતો, તે પાપ પીતરને માફ કરી ફરીથી તેને તેના પદ પર સ્થાપિત કર્યો; અને એકા વેળાએ ૫૦૦ કરતાં વધારે શિષ્યોને એક વખત દર્શન દીધું. પાઉલ પ્રેરિતે કોરીથીઓ પર પત્રો લખ્યા ત્યારે એ પાંચસોમાંના ધણીખરા હજી હૈયાત હતા (૧ કર. ૧૫; ૬). પ્રભુ ઇસુના પુનરુત્થાન વિષે કહેવામાં આવે છે,



કે “જે જે ઐતિહાસિક ખીનાઓ સૌથી સારી રીતે પૂરવાર થએલી છે, તેમાં પ્રભુ ઇસુના પુનરુત્થાનની ખીના પણ એક છે.” અને ખરેખર એમજ થવું જોઈતું હતું. પ્રભુ ખ્રિસ્તના પુનરુત્થાનના સાક્ષીઓ ધણા હતા, તે બધા કામલ અને બરોસાપાત્ર હતા. પુનરુત્થાનને લગતી તેઓ શાહેદી પૂરતા હતા એટલા માટેજ તેઓમાંના કેટલાકને ફટકા મારવામાં આવ્યા હતા, કેટલાકને બંદીખાનામાં પુરવામાં આવ્યા હતા, અને કેટલાકને મારી પણ નાખવામાં આવ્યા હતા. તેઓની શાહેદી ચાર સુવાર્તાઓમાં વિસ્તારથી લખવામાં આવેલી છે; વળી પ્રેરિતોનાં કૃત્યો અને પત્રોમાં પણ એ શાહેદીની વાત લખેલી છે. એ ખીનાઓ બન્યાને ૩૫ વરસ પણ નહોતાં થયાં એટલામાં તો એ ખીનાઓ વિષેની લિખિત હકીકતનો ફેલાવો લોકોમાં થવા લાગ્યો હતો, અને એ ફેલાવો થતો હતો એ વખતે તે ખીનાઓના સાક્ષાત્ પ્રેક્ષકોમાંના ધણાખરા જીવતા હતા (માર્થી ૨૭; ૫૭-૬૬: ૨૮; ૧-૨૦. માર્ક ૧૫; ૪૨-૪૭: ૧૬; ૧-૮. લુક ૧; ૧-૪. પ્રે. ફ. ૧; ૧-૧૧: ૨; ૨૫-૪૧: ૩; ૧૫: ૫; ૨૯-૩૩: ૧૩; ૨૩-૨૮: ૨૬; ૧-૩૨. રૂમી. ૧; ૧-૪: ૮; ૩૨-૩૪. ૧ કોર. ૧૫; ૩-૧૮. ૧ થેરસ. ૧; ૯, ૧૦. ૧ પીત. ૧; ૩).

પ્રભુ ઇસુ ખ્રિસ્તનું પુનરુત્થાન થએલું છે એ વાતની યાદગીરીમાં બજન કરવાનો દિવસ શનિવાર બદલીને રવિવાર રાખવામાં આવ્યો છે, કારણ કે તે દિવસે પ્રભુ ઇસુ મુએલાંઓમાંથી પાછા ઉઠ્યા હતા. આગાસ દિવસ પૂરા થઇ રહ્યા ત્યારે પ્રભુ ઇસુ પોતાના શિષ્યોને જૈનુન પહાડ પર લઇ ગયા. એ પહાડ યરૂશલેમ શહેરની સામે આવેલો હતો. ત્યાં લઇ જઇને પ્રભુ ઇસુએ પોતાના હાથ ઉઠા કરીને તેમને આશીર્વાદ દીધો, અને આશીર્વાદ દેતાં દેતાં તે તેમનાથી ધૂટા પડ્યા, અને આકાશમાં લઇ લેવામાં આવ્યા. પ્રભુ ઇસુને જતા જોવાને શિષ્યો આકાશ બણી ધારી ધારીને જોઇ રહ્યા હતા, એવામાં ઉબજાં લુગડાં પહેરેલા એ જથ્થે તેઓની પાસે ઉભા રહ્યા. તેઓએ તેમને કહ્યું, કે “એજ ઇસુ જેને તમારી પાસેથી આકાશમાં લઇ લેવામાં આવ્યો છે તે, જેમ તમે તેને આકાશમાં જતાં જોયો, તેમજ [પાછો] આવશે” (પ્રે. ફ. ૧; ૧૧). પ્રભુ ઇસુ ખ્રિસ્તનું મરણ, પુનરુત્થાન, આકાશગમન અને પુનરાગમન, એ બધાં શાસ્ત્રમાં

એકબીજાની સાથે સંયોજિત થએલાં છે, એવું આ પરથી દેખાય છે. કયા પ્રમોધક, દેશભક્ત કે શહીદ વિષે એવું લખવામાં કે કલ્પવામાં આવ્યું છે, કે તે મુએલાંઓમાંથી પાછો ઉઠ્યો, આકાશમાં ચઢી ગયો, અને જે રીતે તે ગયો તેજ રીતે તે પાછો આવશે? કોઇજ નહિ.

(૫) પ્રભુ ખ્રિસ્તના મરણ સંગંધી એક બીજી વાત પણ ધ્યાનમાં લેવા જેવી છે : પ્રભુ ઇસુએ અગાઉથી કહ્યું હતું, કે વધસ્તંભ પરના મારા મરણથી સર્વ મનુષ્યોને હું મારી ભણી બેંચીશ. “જે મને પૃથ્વી પરથી ઉઠ્યો કરવામાં આવશે, તો હું સર્વને મારી તરફ બેંચીશ.” પણ પોતાનું મૃત્યુ શી રીતે થવાનું છે, એ સૂચવીને તેણે આ પ્રમાણે કહ્યું (યોહ. ૧૨; ૩૨, ૩૩). પ્રભુ ઇસુ ખ્રિસ્તનું મરણ આ રીતે થયું : આડાં ઉભાં બે લાકડાંનો એક વધસ્તંભ બનાવવામાં આવ્યો, અને તેની ઉપર તેમને સૂચાડીને તેમના હાથે તથા પગે ખીલા ઠોકવામાં આવ્યા. ત્યાર પછી તે વધસ્તંભને ઉઠ્યો કરીને જમીન પર સીધો ઉભો કરવામાં આવ્યો. ભુંડામાં ભુંડી જાતના ગુનેહગારોને મારી નાખવાની રૂમી ક્લેકોમાં એ રીત હતી. પ્રભુ ઇસુના વખતમાં વધસ્તંભે જડાઇને મરવું તે અપરાધની અને અપમાનની પરિસીમા સૂચવતું હતું; પરંતુ પ્રભુ ઇસુ ખ્રિસ્તે તો પોતાના મરણથી અપરાધ અને અપમાનના એ ચિહ્નનું રૂપ ફેરવી નાખ્યું છે, અને બીજાઓ પ્રત્યે પ્રેમ, ક્ષમા અને તેઓની ખાતર સ્વાર્પણ કરવાનું રૂપ આપ્યું છે. યુદ્ધવખતે મોટાં મોટાં રણક્ષેત્રોનાં દલાખાનાંઓ પર લાલ વધસ્તંભનું નિશાન ફરકે છે, એ શું સૂચવે છે? તે એજ સૂચવે છે, કે કેમ પણ ધાયલ થએલાને માટે અહીં સામ્પણું અને આરામ છે, પછી બન્ને તે ધાયલ થએલો પોતાના દેશનો હોય કે દુશ્મનના દેશનો હોય. એ દલાખાનાંઓમાં કોઇ પણ જાતનો ભેદભાવ રાખવામાં આવતો નથી. દલાખાનાંઓ પરનો એ લાલ વધસ્તંભ રૂમી રાજ્યના વધસ્તંભનું સૂચન કરાવે છે, કે જે પ્રભુ ઇસુના લોહીથી રંગાઇને લાલ થએલો હતો; જે લોહી પાપીઓ, દુર્જાળ તથા અગાનીઓ, હા, ખ્રિસ્તના શત્રુઓને લીધે પ્રભુ ખ્રિસ્તે વહેવડાવ્યું હતું. પ્રભુ ઇસુનો વધસ્તંભ ક્ષમા ખતાવે છે : “હે બાપ, તેઓને માફ કર; કેમકે તેઓ જે કરે છે તે તેઓ જાણતા નથી” (લુક ૨૩; ૩૪). વળી એજ વધસ્તંભ પરથી પશ્ચાત્તાપી ચોરને મરતી વખતે

કહેવામાં આવે છે, કે “આજ તું મારી સાથે પારાદેસમાં હોઇશ” (લુક ૨૩; ૩૪-૪૩).

ધ રેડ ક્રોસ સોસાયટી (લોહીવર્ણ વધસ્તંભના ચિહ્નવાળી સંસ્થા), એ એક મોટી આંતરરાષ્ટ્રીય સંસ્થા છે. દુનિયાનાં ઘણાંખરાં રાજ્યોએ કાયદાથી તેને સ્વીકારેલી છે એટલુંજ નહિ, પણ આંતરરાષ્ટ્રીય અનુભૂતિ અને સલાહથી દયા અને સહાય દર્શાવવાના સાધન તરીકે તેને સ્વીકારવામાં આવી છે.

જે વધસ્તંભ પર યુનેસ્કોનારોને મારી નાખવામાં આવતા હતા તે સર્વ દેશના લોકોને સારૂ દયા, આરામ અને આશીર્વાદનું સાર્વજનિક ચિહ્ન અને, એવી કલ્પના સરખી કોઇ પણ કવિ કે તત્ત્વવેત્તાના મનમાં આજ સુધી કદી આવી છે? કાવ્યકારો અને મહાગાનીઓ જે કદી કલ્પી પણ શક્યા નથી તેવું પ્રભુ ઇસુના વધસ્તંભે કર્યું છે. પોતાના મરણથી શું પરિણામ નીપજશે એ પ્રભુ ઇસુ અગાઉથી જોઇ શક્યા હતા. “તે પોતાના આત્માના કંટનું ફળ જોઇને સંતોષ પામશે” (યશ. ૫૩; ૧૨), એવી જે ભવિષ્યવાત જાહેરી છે તેનો કંઇક અર્થ એથી પ્રગટ થાય છે. શું પ્રભુ ઇસુ પોતે આજે એ બધું ફળિમૂત થતું જોતા નથી? ગમે તે ધર્મ કે જાતના માણસો હોય, પરંતુ તે નાશજોગ હોય તો તેવાંઓને માટે લાલ વધસ્તંભની સંજ્ઞાવાળી સંસ્થા તે દયા અને સહાય બતાવવાનું સર્વથી સ્વીકારાએલું સાધન અને ચિહ્ન છે, એ ઉપર મુજબના પ્રશ્નો એક જવાબ છે. એ પ્રશ્નો બીજા અને વધારે સારો જવાબ તો કેટલાંએક ગીતોમાં સમાએલો છે, કે જે ઘણી ભાષાઓમાં આજે ગવાઇ રહેલાં છે; અને વધસ્તંભ પર વેડેલા પ્રભુ ખ્રિસ્તના મરણથી આકર્ષાઇને જેઓ તેમની પાસે આવેલાં છે તેઓનાં હૃદયોના વિશ્વાસ, આશા અને પ્રેમના અભ્યંતર ઉદ્દગારો એમાં પ્રદર્શિત કરેલા છે. એવું એક ગીત નીચે પ્રમાણે છે:—

“તે ખડક તો ખ્રીસ્ત હતો” (૧ કર. ૧૦; ૪)

જીવતી ખડક, ખરી આડ!

મારા ઉપર છાયા પાડ.

તારી કૃપથી લોહી ને જળ

વહાં; તેનાં થાઓ બે ફળ—

પાપના દોષથી કરો શુદ્ધ,  
તેના રાજથી કરો મુક્ત.  
કર્મો થઈ, હે પ્રભુ !  
તુજને પહોંચી નહિ શકું.  
જો હું બહુદ્ર અમ કરું,  
ને સદા રૂદન કરું,  
તેથી પ્રાપ્તિ ન થાય,  
તારણ કેવળ તુજથી થાય.

ખાલી હાથે આવું છું,  
માત્ર સ્તંભને વળગું છું.  
નાગો તે વસ્ત્રો માગું,  
અખળ તે દયા યાચું,  
દુષ્ટ હું તારે ઝરે નહાઉં,  
શુદ્ધ કર, રમે મરી જાઉં.

જ્યાં લગ ચાલી શ્વાસોચ્છવાસ  
મરણ આંખ પર કરે વાસ,  
પછી ઉડી પરલોક જઇશ,  
સિદ્ધાસને તુજને જોઇશ.  
જીવતી ખડક, ખરી આડ!  
મારા ઉપર છાયા પાડ.

(૬) છેલ્લી એક રીતે પણ પ્રભુ ઇસુ ખ્રિસ્તનું મરણ બીજા સર્વનાં મરણોથી જુદું પડે છે. એટલે પ્રભુ ઇસુના મરણના મહોત્સવની યાદગીરીની રીત બીજા બધાં મરણોની યાદગીરીની રીત કરતાં જુદી છે. બીજા લોકોના મરણદિવસે ઉપવાસ અને રૂદન કરવામાં આવે છે; પ્રભુ ઇસુનું મરણ યાદ કરતાં એવું કંઈ કરવામાં આવતું નથી; પરંતુ પાપોના નિવારણને અર્થે ભંગાએલા તેમના શરીરના ચિહ્ન તરીકે રોટલી બાગીને ખાવામાં આવે છે, અને તેમના વહેવડાવેલા રક્તના ચિહ્ન તરીકે દ્રાક્ષનો રસ પીવામાં આવે છે. તેમના મરણની યાદગીરી રાખવાને અર્થે તેમના શિષ્યોની નીચે પ્રમાણે દરમાવવામાં આવેલું છે :

“કેમકે પ્રભુ તરફથી જે મને મળ્યું તે મેં તમને પણ સોંપી દીધું, એટલે, જે રાતે પ્રભુ ઇસુને પરચાધીન કરવામાં આવ્યો, તે રાતે તેણે રોટલી લીધી, અને સ્તુતિ કરીને બાંગી, અને કહ્યું, કે એ માંડ શરીર છે, એને તમારે સાંચ [બાંગવામાં આવ્યું] છે, મારી યાદગીરીને સાંચ એ કરો. એજ પ્રમાણે ભોજન કર્યા પછી, તેણે ખ્યાલો લીધો, અને કહ્યું, કે આ ખ્યાલો મારા રક્તમાં નવો કરાર છે; તમે જેટલી વાર [એમાંનું] પીઓ છો, તેટલી વાર મારી યાદગીરીને સાંચ તે કરો. કેમકે જેટલી વાર તમે આ રોટલી ખાઓ છો, અને આ ખ્યાલો પીઓ છો તેટલી વાર તમે પ્રભુના આવતાં સુધી તેનું મરણ પ્રગટ કરો છો” (૧ કર. ૧૧; ૨૩-૨૬).

ખીજ લોકોનાં મરણોનું સ્મરણ કેટલી બધી જુદી રીતે રાખવામાં આવે છે. દાખલા તરીકે મુસલમાન લોકોના મહોરમ માસના પહેલા દશ દિવસોમાં મહમ્મદ પેગંબરના પૌત્રો હસન અને હુસેનનાં મરણોનો મહોત્સવ ઉજવવામાં આવે છે; કારણ કે હસન અને હુસેનને મુસલમાન બાઇઓ શહીદ થએલા માને છે. એ દશ દિવસોમાં મુસલમાન બાઇઓ મહા રૂદન અને શોક કરે છે. પ્રભુ ઇસુનું મરણ યાદ કરતાં તેમના શિષ્યોને જેમ ઉપકારસ્તુતિ કરવાનું કહેલું છે, તેવું કંઈ મુસલમાન લોકો કરતા નથી. પ્રભુ ઇસુના મરણની યાદગીરીને તો “ઉપકારસ્તુતિ” કહેલી છે, એટલે તેમના મરણદ્વારા તારણના જે આશીર્વાદો આપણને પ્રાપ્ત થાય છે તેને લીધે ઉપકાર માનવો તે. પ્રભુ ઇસુનું રક્ત સૂચવનારો દ્રાક્ષનો લાલ રસ જે ખ્યાલામાં રેડવામાં આવે છે તેને “આશીર્વાદનો ખ્યાલો” (૧ કર. ૧૦; ૧૬) કહેવામાં આવે છે. નવા કરારમાં કહેલું છે કે પ્રભુ ઇસુએ પોતાના મરણની આગલી રાત્રે “ખ્યાલો લઇને તથા સ્તુતિ કરીને તેઓને (શિષ્યોને) આપીને કહ્યું, કે તમે સહુ એમાંનું પીઓ, કેમકે નવા કરારનું એ માંડ લોહી છે, જે પાપોની માફીને અર્થે ધણાંઓને સાંચ વહેવડાવવામાં આવે છે. અને હું તમને કહું છું, કે હું મારા આપના રાજ્યમાં તમારી સાથે નવો દ્રાક્ષારસ નહિ પીઉં, તે દહાડા સુધી હું હવેથી તે પીના-રજ નથી. અને ગીત ગાયા પછી તેઓ જેતુનના પહાડ પર ગયા” (માત્થી ૨૬; ૨૭-૩૦). એ અનુસાર, જ્યારે જ્યારે પ્રભુ ઇસુના અનુયાયીઓ તેમના પ્રભુના મરણની યાદગીરી રાખે છે ત્યારે ત્યારે તેઓ

ઉપકારસ્તુતિ કરે છે, કારણ કે તે મરણ તેમનાં પાપોના નિવારણને અર્થે હતું, એવું તેઓ સમજે છે.

પ્રભુ ઇસુ વિષે કુરાનમાં એવું લખેલું છે, કે તે મરણ પામ્યા નથી, પરંતુ તેમને આસમાનમાં લઈ જવામાં આવ્યા હતા. તો અમે એમ કહીએ છીએ, કે પોતાના મરણ વિષે આવું કહેવામાં આવશે, એ વાત પ્રભુ ઇસુ અગાઉથી જાણતા હતા; અને તેજ કારણને લીધે જોકે ચાર સુવાતો અને નવા કરારનાં બીજાં લખાણ તેમના મરણની વાતથી ભરપૂર છે, તો પણ ફક્ત તેટલાંનીજ મારફતે તેમણે પોતાના મરણ વિષેની વાત જાહેર કરી છે એમ નહિ, તેમજ તેમના ઉપદેશકો ગમે તેટલા તેઓ વિશ્વાસુ હોય તો પણ માત્ર તેઓદ્વારાજ તે પોતાનું મરણ પ્રગટ કરાવે છે એમ પણ નહિ; પરંતુ ઉપકારસ્તુતિની મિજબાનીમાં વપરાતા ચિહ્નરૂપ પદાર્થોની મારફતે તેમણે એ વાત પ્રગટ કરી છે; કે જેથી, જોકે તેમના મરણનો કેટલાએક ઇનકાર કરે, અને પવિત્ર શાસ્ત્રને મરડીને કેટલાએક પરાણે એવો અર્થ ઉઠા કરે, કે દેશની ખાતર દેશબક્તનું જેવું મરણ, અને ધર્મની ખાતર પ્રાણ આપનારનું જેવું મરણ, તેવુંજ મરણ ઇસુનું હતું, અને એથી વિશેષ એમાં કંઈ નથી; અને જો કે બળજબરીથી કે ભય પમાડીને પ્રભુ ઇસુના ઉપદેશકોને તેમના મરણની વાત પ્રગટ કરતાં રોકવામાં આવે, તોપણ પાપોની માફીને અર્થે થએલા તેમના મરણની ખરેખર તેમના પાછા આવતાં સુધી પ્રભુભોજનમાં વપરાતા ચિહ્નરૂપ પદાર્થો વડે દર્શાવવામાં આવશેજ આવશે; કારણ કે એ પદાર્થો એટલે રોટલી તે તેમનું ભાંગવામાં આવેલું શરીર દર્શાવે છે, અને દ્રાક્ષનો રસ તે તેમનું વહેવડાવેલું રક્ત સૂચવે છે. પ્રભુ ઇસુનું મરણ થયાંને આજ ઓગણીસસો વર્ષ થઈ ગયાં છે, તોપણ તે મરણ થયું ત્યારથી આજ સુધી તેની યાદગીરી રખાતી આવેલી છે, કે જેમાં ઉપકારસ્તુતિનાં કીર્તનો ગાઈને અને મિજબાનીના પદાર્થો વડે પ્રભુ ઇસુના મરણનું રહસ્ય પ્રગટ કરવામાં આવે છે, અને તે પાછા આવવાના છે એવું જાહેર કરવામાં આવે છે.

ઉપરની બધી વાતો ધ્યાનમાં લેતાં શું ખાતરીથી એવું કહી ન શકાય કે પ્રભુ ઇસુ ખ્રિસ્તના મરણ જેવું મરણ બીજા કોઈનું કદી થયું નથી—એવું મરણ કે જેના વિષે તે બીના બન્યા અગાઉ સંકડો વર્ષો પૂર્વે જીના કરારનાં પુસ્તકોમાં ભવિષ્યો લખવામાં આવ્યાં હતાં, અને એજ જીના

કરારને યહુદીઓ, ખ્રિસ્તીઓ અને મુસલમાનો ઇશ્વરના વચન તરીકે માને છે; વળી એવું મરણ કે જોનો પ્રધાન હેતુ પાપોની ક્ષમા અને ઇશ્વરના પ્રેમનું પ્રકટીકરણ કરવાનો હતો; એવું મરણ કે જોના અર્થનો ઉકેલ કરવાને તે થતી વખતે અદ્ભુત બનાવો બન્યા હતા; એવું મરણ કે જે થયા પછી મરણ પામનારનું મુએલાંઓમાંથી ઉત્થાન થયું, અને તે સ્વર્ગે ચઢી ગયો— એ પુનરુત્થાનના તથા સ્વર્ગારોહણના સાખીત કરી આપે એવા તથા બરોસાપાત્ર સાક્ષીઓ છે, અને તેઓની હૈયાતિ દરમિયાન તેઓની સાક્ષી પુસ્તકોમાં અને પત્રોમાં લખાઇને રૂમી રાજ્યનાં મોટાં મોટાં શહેરોમાં પ્રગટ કરવામાં આવી; એવું મરણ કે તેથી જે રૂમી વધસ્તંભ શરમ તથા દુઃખ સૂચવતો હતો, અને મનુષ્યલોહીથી રગદોળાએલો હતો તેનું એવું અજબ રૂપાંતર થઇ ગયું છે, કે હવે તે શત્રુઓ પર દયા રાખવાના અને નાશ પામનારને સહાય આપવાના ચિહ્ન તરીકે જગતભર ઝાળખાય છે; એવું મરણ કે જે ભોગવતી વખતે મરનારને અતિશય કષ્ટ અને અવર્ણનીય સંકટ પડ્યું હતું, છતાં તેની યાદગીરી રાખતી વખતે ઉપકારસ્તુતિનાં કર્તોનો ગવાય છે, અને મિજબાનીના પદાર્થો વપરાય છે; હા, એવું મરણ કે જે ગુનેહગારના વધસ્તંભ પર નીચળવવામાં આવ્યું હતું, એમ છતાં ખ્રિસ્તી શાસ્ત્રમાં તેમજ તે મરણ પામનારના અનુયાયીઓના વિચારો, પ્રાર્થનાઓ અને કર્તોનામાં તેને ઉત્તમ સ્થાન મળેલું છે.

પ્રિય વાંચનાર, આ બધી સત્ય બાબતોનો તમે વિચાર કરો અને તેનો શો અર્થ કે ખુલાસો હશે, એ વિષે પોતાને પ્રશ્ન કરો. ધણા માણસોએ આ બધી બાબતો વિષે મનન કરેલું છે, અને મનન કરતાં કરતાં તથા પ્રાર્થના કરતાં કરતાં તેમને માલમ પડ્યું છે, કે પાપની ક્ષમા પામવાનો અને તેમાંથી મુક્ત થવાનો બીજો કોઇ ઇલાજ હોત, તો જરૂર ઇશ્વરે પોતાના પુત્રને બચાવ્યો હોત.

એક સંતનું ચરિત્ર ” ( ડૉ. કાલીચરણ ચેટરજીની સાક્ષી ) એ નામનું એક પુસ્તક થોડા વખત પર પ્રસિદ્ધ થયું છે. તેમાં તે સંત જણાવે છે, કે “પ્રભુ દસુ ખ્રિસ્ત મારાં પાપોને લીધે મરણ પામ્યા હતા, અને તેથીજ તેમના પરનો મારો વિશ્વાસ મેં જાહેરમાં પ્રગટ કર્યો છે. તેમની સાક્ષી આ પ્રમાણે છે: મને ઘણીવાર એમ પૂછવામાં આવેલું છે, કે તમે હિન્દુ ધર્મ કેમ

છોડયો અને ખ્રિસ્તના શિષ્ય શા માટે થયા? મારો જવાબ એ છે કે પ્રભુ ખ્રિસ્તનું પવિત્ર અને નિર્દોષ જીવન, ઇશ્વરની ઇચ્છાને તેમની સંપૂર્ણ આધીનતા, તથા દુઃખી માનવજાત પ્રત્યે તેમનાં દયાનાં અને પરોપકારનાં કામો, એ બધું જોઇને જાણે અજાણતાં હું પ્રભુ ખ્રિસ્ત તરફ આકર્ષાયો હતો. ‘પહાડ પરના બાપલુ’માં જે ઉત્તમ યોધ તેમણે આપેલો છે તેથી, અને પાપીઓ પર તે કેટલો પ્રેમ રાખતા હતા, તેથી મારા મનમાં તેમના પ્રત્યે પૂજ્યભાવ ઉપજ્યો, અને મારા હૃદયમાં તેમના પર પ્રેમ ઉભરાયો. મારામાં તેમના પ્રત્યે માન અને પ્રેમની લાગણી ઉદ્ભવી. જે જે અવતારોને હું માનતો તે બધા શક્તિના અવતારો — શરવીર પુરુષો — હતા, તેઓ સ્વભાવે આપણા જેવાજ માણસો હતા. પરંતુ પૂરો પવિત્ર અને ઇશ્વરની પેઠે બજવાયોગ્ય મને જે કોઇ મળ્યો હોય તો તે એકલા પ્રભુ ઇસુ ખ્રિસ્તજ છે તો પણ જે સિદ્ધાંતથી ખ્રિસ્તી ધર્મનો સ્વીકાર કરવાનો અને જાહેરમાં તેનો અંગીકાર કરવાનો મેં નિશ્ચય કર્યો તે તો માણસોને બદલે પ્રભુ ઇસુએ દુઃખ સહ્યું અને મરણ વેઠ્યું એ સિદ્ધાંત છે. મને લાગ્યું કે હું પાપી છું; અને મારાં પાપોને સારૂ મરણ ભોગવનાર તથા મારાં પાપોની શિક્ષા સહન કરનાર તે પ્રભુ ખ્રિસ્ત છે, એવી મને ખાતરી થઇ, “ કેમકે તમે કૃપાથી વિશ્વાસદ્વારા તારણ પામેલા છો, અને એ તમારાથી નથી, એ તો દેવનું દાન છે ” (એફ. ૨; ૮), ‘કરણીઓથી નહિ, રખેને કોઇ અભિમાન કરે’ (એફ. ૨; ૯). મારા હૃદયમાં જે વિચાર રાત્રિદિન રમ્યા કરતો હતો તે આ કે ખ્રિસ્ત મરણ પામ્યા છે, અને માણસ જે ઋણ કદી વાળી આપી ન શકે તે ઋણ તેમણે પોતાના મૃત્યુદ્વારા વાળી આપ્યું છે. જેમ જેમ ખ્રિસ્તમય જીવન અને અનુભવમાં હું વૃદ્ધિ પામતો ગયો, તેમ તેમ આ ખાતરી વધારે ને વધારે સત્યજ થતી ગઇ, અને હવે તે મારા જીવનનું એક અગત્યનું અંગ થઇ ગઇ છે. ખ્રિસ્તી ધર્મમાં અને બીજા ધર્મોમાં જે મોટો તફાવત છે તે એજ છે. જ્યારે હું પહેલવહેલો ખ્રિસ્તી થયો ત્યારે એ ખાતરી મારા મનમાં ઉપજી, અને ત્યારથી માંડીને દિનપ્રતિદિન તે વધતીજ ગઇ છે, અને હાલમાં તે બહુજ સત્યજ છે.”

હવે, હે પ્રિય વાંચનાર, પ્રભુ ઇસુ ખ્રિસ્તના મરણનો સંદેશો હું તમારી આગળ ધરું છું. તે સંદેશો આ છે : જગતનાં પાપોનો બોજ ઇશ્વરે



પ્રભુ ઇસુ ખ્રિસ્ત પર લાધ્યો; પ્રભુ ઇસુ ખ્રિસ્તનો વધસ્તંભ જે અંધકારથી વેળિત થયો હતો તેમાંથી એવી વાણી સંભળાય છે, કે જીઓ, ઇશ્વરે આપણા પર કેવો પ્રેમ રાખ્યો છે, કે આપણાં પાપની ક્ષમાને અર્થે વધસ્તંભનું કમકમાટભર્યું મરણ સહવાને તેણે પોતાના પ્રિય પુત્રને અર્પી દીધો. જાણે ઇશ્વર પોતે પ્રભુ ઇસુ ખ્રિસ્તના વધસ્તંભ આગળ ઉભો રહેલો છે, અને તમને આજીજી કરીને કહે છે, કે તમારાં પાપોની નાહક ક્ષમા તમે મફત પામી શો; ત્યાં ઉભો ઉભો જાણે તે તમને એમ કહે છે, કે મારી અને તમારી વચ્ચે તમારાં પાપોને આડરૂપ ન થવા દો, કારણ કે તમારાં સર્વ પાપોને મેં દૂર કર્યાં છે, વધસ્તંભના અભેદ અંધકારમાં મારી દૃષ્ટિથી મેં તેમને સંતાડી દીધેલાં છે. “કેમકે જે ઇશ્વરે અંધારામાંથી અજવાળાને પ્રકાશવાનું ફરમાવ્યું,” તે પોતે પોતાના પ્રેમનો જ્ઞાનપ્રકાશ આપણને આપવાને વધસ્તંભના અંધકારમાંથી પ્રકાશ્યો છે, કે જે પ્રેમ વધસ્તંભના અંધકારમાંથી ઝળકી રહ્યો છે (૨ કર. ૪; ૩-૬).

પ્રિય વાંચનાર, ઇશ્વરના પ્રેમનો આ સંદેશો તમારી પાસે આવ્યો છે, તેનો તમે કેવો ઉત્તર વાળશો? પ્રભુ ઇસુ ખ્રિસ્ત કે જેમણે તમારાં પાપોને લીધે ઐચ્છિકાર્પણ તરીકે પોતાને આપી દીધો, તેમના પ્રેમનો સંદેશો તમારી પાસે આવ્યો છે, તેનો તમે કેવો ઉત્તર આપશો? પ્રેમ, પશ્ચાત્તાપ અને વિશ્વાસનાં આંસુ લાવીને શું તમે તે વધસ્તંભના આશ્રય નીચે ઉભા નહિ રહેા, અને જેમણે તમારે સારૂ પોતાનું અર્પણ કર્યું તેમને તમે તમારું ઐચ્છિકાર્પણ નહિ કરો?

જ્યારે સ્તંભ પર નજર કરું, જે પર મુઝો ગૌરવનો રાય,  
મુજ મોટો લાભ તોટો ગણું. ને સંસાર ત્યાગ કરું સદાય.  
એમ ન થાય કે ખ્રિસ્તમોત સિવાય બીજામાં અભિમાન કરું;  
જે કંઈ મને બહુ મોહક હોય, તેને ખુશીથી દૂર કરું.  
મસ્તક ને હાથ ને પગથી વહી નીકળે છે શોક ને પ્રેમ તે જો!  
આવો શોક પ્રેમ તે જોયો કહી? કે કાંટે આવો તાજ સળ્યો?  
આખું જગત છે તુચ્છ અર્પણ આ પ્રેમના બદલા તરીકે;  
કુર્યાન કરું મજ તન, મન, ધન, એવો તે દિવ્ય, અજબ છે.

